



जनता से रिश्ता

www.jantaserishta.com

नकली प्रोडक्ट बेचने वाले गिरफ्तार, पुलिस ने की रेड मारकर कार्रवाई



दुर्ग। भिलाई में छावनी थाना अंतर्गत एक व्यक्ति नकली गुड नाइट लिक्विड गोल्ड फ्लैक मॉस्किटो प्रोडक्ट बना रहा था। कंपनी के संचालक ने इसकी शिकायत दुर्ग पुलिस से की। इसके बाद पुलिस ने मौके पर छापेमारी करके आरोपी के खिलाफ कार्रवाई की है। छावनी पुलिस से मिली जानकारी के मुताबिक उनके पास मैसर्स गोदरेज कंज्यूमर प्रोडक्ट लिमिटेड फिरोजशाह नगर ईस्टर्न एक्सप्रेस हाईवे विखरोली ईस्ट के अधिकृत आवेदक चेतन रेगे ने मामले की शिकायत की थी। रेगे ने बताया कि उनके थाना क्षेत्र में गोदरेज कंज्यूमर के उत्पाद गोदरेज गुड नाइट लिक्विड मॉस्किटो वेपराइजर गोल्ड फ्लैक का हुबहु नकली प्रोडक्ट बनाया जा रहा है। उसने यह भी बताया कि लिंक रोड कैंप 2 स्थित आरती ट्रेडर्स और अजीत जनरल स्टोर सहित अन्य संचालकों द्वारा नकली माल बेचा जा रहा है। शिकायत के बाद छावनी पुलिस ने वहां छापेमारी की। एसआई रामेंद्र यादव, सउनि डेरन सिंह राजपूत, अजय सिंह, प्रधान आरक्षक जसपाल सिंह, आरक्षक दृगपाल तिवारी आरक्षक जीत नारायण संजय सोनी और त्रिलोक भाटी की टीम ने मौके पर जाकर जांच की।

Source: <https://jantaserishta.com/local/chhattisgarh/arrested-for-selling-fake-products-police-took-action-by-raiding-2141859>